

Чарнякевіч, Ю. Дзень маці і BOOKface-чэлендж / Юрый Чарнякевіч // Культура. 2020. — 17 кастрычніка (№ 42). — С. 10.

Незвычайную акцыю правялі ў верасні супрацоўнікі Кобрынскай цэнтральнай раённай бібліятэкі.

Дзень маці і BOOKface-чэлендж

...

А цяпер некалькі лістоў з Брэстчыны. Так, незвычайную акцыю правялі ў верасні супрацоўнікі Кобрынскай цэнтральнай раённай бібліятэкі. Як піша нам бібліятэкар аддзела маркетынгу раённай кніжніцы Наталля Ефціфеева, акцыя BOOKface-чэлендж прайшла на старонках установы ў сацыяльных сетках. Каб звярнуць увагу карыстальнікаў інтэрнэта да кнігі, чытання і бібліятэкі, цягам месяца ў Сеціве змяшчаліся фотаздымкі, на якіх кніжныя вокладкі сумяшчаліся з тварамі мадэляў, у якасці якіх выступілі як самі бібліятэкары, так і чытачы. Усе «мадэлі» з запалам падбіралі кніжкі, з якімі хацелі б сфатаграфавацца. Не менш цікавым было потым вызначыць, хто насамрэч хаваецца за вокладкай.

— Хацелася зрабіць нешта незвычайнае ў сваё прафесійнае свята, — дзеліцца сакрэтамі ідэі загадчык аддзела абслугоўвання і інфармацыі кніжніцы Юлія Пракапук. — Дадам, што кожны год мы прыдумываем што-небудзь цікавае для нашых чытачоў, асабліва ў верасні: менавіта ў гэтым месяцы штогод праходзіць Тыдзень рэкламы бібліятэкі.